



До: д-р Зоран Трајчевски, директор
на Агенцијата за аудио и аудиовизуелни медиумски услуги

Примено: 13.05.2016			
Орг. единица	Број	Прилог	Вредност
10	2826	1	

Врз основа на член 76-в став 1 од Изборниот законик („Службен весник на Република Македонија“ бр.40/06, 136/08, 148/08, 155/08, 163/08, 44/11, 51/11, 54/11, 142/12, 31/13, 34/13, 14/14, 30/14, 196/15 и 35/16) се доставува

ПИСМЕН ИЗВЕШТАЈ
ЗА ИЗВРШЕН НАДЗОР (МОНИТОРИНГ)

60 10:45

1. Вид надзор: надзор над изборното медиумско претставување
2. Субјект на надзорот: програмскиот сервис на Трговското радиодифузно друштво Телевизија СИТЕЛ ДООЕЛ Скопје
3. Период опфатен со надзорот: од 25 април до 4 мај 2016 година, Дневникот во 19 часот
4. Датум на извршување на надзорот: 13 мај 2016 година
5. Предмет на надзорот:
 - Член 75-б од Изборниот законик (известувањето за редовните активности на државните органи, органите на општините и на градот Скопје, на државните институции и организации, како и за активностите на правни и на други лица на кои со закон им е доверено вршење јавни овластувања, во програмите на радиодифузерите и на Програмскиот сервис наменет за емитување на активностите на Собранието на Република Македонија, во периодот од денот на распишување на изборите до нивното завршување не смее да биде во функција на изборно медиумско претставување на ниту еден политички субјект);
6. Претходно изречена мерка: нема
7. Констатации од надзорот:

Агенцијата за аудио и аудиовизуелни медиумски услуги, согласно обврската од член 76-в став 1 од Изборниот законик, реализираше мониторинг на изборното медиумско претставување на програмскиот сервис на Трговското радиодифузно друштво Телевизија СИТЕЛ ДООЕЛ Скопје, што емитува програма на државно ниво. Со надзорот врз Дневникот во 19 часот во периодот од 25 април до 4 мај 2016 година констатирано е дека ТВ Сител го прекрши член 75-б од Изборниот законик со тоа што емитуваше низа прилози за редовни активности на државни органи што се во функција на изборно медиумско претставување на политичката партија ВМРО ДПМНЕ, како и прилози за изборни мерки на ВМРО ДПМНЕ од сферата на земјоделието, кои се претставуваат како владини.



Во прилозите за тековни активности на органите на власта најчесто учествуваат носители на функции од ВМРО ДМПНЕ – министрите за здравство и за култура; замениците - министри или дополнителните заменици - министри за: земјоделие, труд и социјална политика и образование; градоначалниците на Скопје, Ѓорче Петров, Ново Село итн. или носители на функции во други органи и институции. Станува збор за следниве прилози:

- (25.04.2016) Претседателот на ВМРО – ДМПНЕ Никола Груевски на отпочнување со реконструкција на улица Ѓорче Петров“ (со градоначалниците Сокол Митровски и Коце Трајановски);
- (25.04.2016) „Новата опрема во Поликлиниката Чаир ќе ги зголеми здравствените услуги за 20 проценти“ (со министерот за здравство Никола Тодоров и д-р Татјана Баевска Вучковиќ, директорка на здравствен дом Скопје);
- (25.04.2016) „7800 бизниси отворени преку грантовите за самовработување“ (со заменик-министерот Диме Спасов);
- (27.04.2016) „Во минатите два месеца седум лаборатории се комплетно акредитирани со околу сто нови методи“ (со заменик-министерот за образование Спиро Ристовски);
- (27.04.2016) „Државата нуди под закуп над 4000 хектари земјоделско земјиште“ (со портпаролот на Владата Александар Ѓорѓиев);
- (27.04.2016) „Голем интерес кај лицата со попреченост за основање сопствен бизнис, државата обезбедува силна финансиска поддршка“, (со заменик-министерот за труд и социјална политика Диме Спасов и со Влатко Поповски, директор на Агенцијата за вработување);
- (28.04.2016) „Нова опрема за Велешката болница“ (со министерот Никола Тодоров);
- (28.04.2016) „Почна распределба на социјални станови во Охрид“ (со Цветко Грозданов, директор на Ј.П. за стопанисување со станбен и деловен простор);
- (29.04.2016) „Кратово ќе добие современ модерен пазар“ (со Мите Андоновски, градоначалник на Кратово);
- (04.05.2016) „Прилеп ќе се гасифицира најдоцна за 2,5 години“ (со градоначалникот Марјан Ристески);
- (02.05.2016) „Гевгелија обезбеди 500 парцели за изградба на куќи за млади“ (со градоначалникот на Гевгелија Иван Франгов);
- (04.05.2016) „Катастарот бесплатно ќе ги запишува правата на сопственост во руралните средини“ – директорот на Агенцијата за катастар Славче Трпевски;
- (04.05.2016) „Регионалниот пат Мокрино - Смоларе ќе биде готов до август“ (со министерот за транспорт и врски Владо Мисајловски, Александар Стојанов директор на ЈП за државни патишта и од Блажо Велов, градоначалникот на Општина Ново Село).

Освен ова, емитувани се прилози кои се промотивни за изборните мерки на ВМРО ДМПНЕ од земјоделието што се претставуваат како владини на тој начин што се наведуваат периодите во кои Владата ќе ги спроведува или тие се поврзуваат со актуелни владини мерки и се употребуваат синтаксичко-граматички средства за да се даде ефект на конечност и неминовност на нивното исполнување. Во некои случаи актуелни носители на функции на власта ги промовираат проектите:

- (25.04.2016) „Експерти: Најновата земјоделска мерка ќе донесе модерни фарми, поголеми приноси и зголемена добивка“;
- (26.04.2016) „Земјоделските советници ќе го забрзаат развојот на аграрот“;
- (28.04.2016) „Груевски со мега проект: од град во село за нов почеток“;
- (29.04.2016) „Експертите со позитивни оценки за мега проектот 'Од град во село за нов почеток'“ (со заменик-министерот за земјоделие Ванчо Костадиновски);



- (30.04.2016) „Македонскиот проект за враќање на село споредливо нуди најголем број придобивки“;
- (01.05.2016) „Пет нови мерки за земјоделците најави Груевски“;
- (02.05.2016) „Миграцијата град - село земјоделството ќе го направи исплатливо и ќе ги заживее селата“;
- (04.05.2016) „Деканот на Земјоделскиот факултет оценува дека владините мерки ќе го вратат животот на македонските села“.

Согласно член 2 став 1 точка 28 од Изборниот законик: „Изборно медиумско претставување“ е промовирање (непосредно или посредно) на ставови, програми, платформи, достигнувања, активности и др. на политички партии, коалиции, групи избирачи и нивни претставници“.

При операционализирањето на одредбата од член 75-б од Изборниот законик во Методологијата за мониторинг на изборното медиумско претставување преку радио и телевизиските програмски сервиси за време на изборните процеси (бр.01-111/1 од 05.01.2016 година), на радиодифузерите им се понудени неколку можни начини да известуваат за редовните активности на органите на власта, а притоа да не го прекршат Законикот, меѓу кои: „Тие можат да одлучат дека ќе известуваат само за „државни работи“, или во прилозите за активностите кои се во функција на предизборието да заземат критички став.“

8. Опис на прекршувањето:

Трговското радиодифузно друштво Телевизија СИТЕЛ ДООЕЛ Скопје го прекрши член 75-б од Изборниот законик со тоа што емитуваше прилози во кои известуваше за активности на државните органи, органите на општините и на градот Скопје, на државните институции и организации, како и за активностите на правни и на други лица на кои со закон им е доверено вршење јавни овластувања, во функција на изборно медиумско претставување на политичката партија ВМРО ДПМНЕ. Ефектот на известување во функција на изборно медиумско претставување на ВМРО ДПМНЕ дополнително беше зајакнат со емитувањето прилози во кои изборните мерки од сферата на земјоделието на оваа политичка партија беа претставувани како де факто владини мерки.

9. Предлог:

Директорот на Агенцијата, согласно член 76-в став 3 од Изборниот законик против Трговското радиодифузно друштво Телевизија СИТЕЛ ДООЕЛ Скопје да покрене прекршочна постапка пред надлежен суд, поради прекршување на член 75-б од Изборниот законик.

Сектор за програмски работи

